

हर हर शंकर

ॐ

जय जय शंकर



श्री-वेदव्यासाय नमः

श्रीमद्-आद्य-शंकर-भगवत्पाद-परंपरागत-मूलाम्नाय-  
सर्वज्ञ-पीठम्  
श्री-कांची-कामकोटि-पीठम्  
जगद्गुरु-श्री-शंकराचार्य-स्वामि-श्रीमठ-संस्थानम्

श्रीराम-पूजा

५१२७ विश्वावसुः-धनुः-१६

पौष-शुक्ल-द्वादशी

शंकर-संवत्सरः २५३४

(31.12.2025)

The prana pratishtha at the mula sthanam of the Rama Janma Bhumi at Ayodhya took place as a grand celebration on the Svastishri Shobhana year Pausha Shukla Dvadashi, Soma Mrigashirsha Amrita Siddhi Yoga Punya Kala (2024 Jan 22).

This simple puja paddhati is published to help devotees to worship Bhagavan Shrirama in their individual places to commemorate this auspicious occasion.

It is based on Rama Bhakti Kalpa Lata published in Kalyabda 5026 (1924) by Valangaiman Subrahmanya Shastrigal, with some parts supplemented from Rama Navami Puja of Vrata Raja published by Khemraj Krishnadas, Mumbai in Kalyabda 5085 (1984).

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org

## ॥ प्रधान-पूजा ॥

(आचम्य)

[प्राणान् आयम्य। विघ्नेश्वर-पूजां कृत्वा।]

### संकल्पः

ममोपात्त-समस्त-दुरित-क्षय-द्वारा श्री-परमेश्वर-प्रीत्यर्थं शुभे शोभने मुहूर्ते अद्य ब्रह्मणः द्वितीय-परार्धे श्वेतवराह-कल्पे वैवस्वत-मन्वन्तरे अष्टाविंशतितमे कलि-युगे प्रथमे पादे जंबू-द्वीपे भारत-वर्षे भरत-खण्डे मेरोः दक्षिणे पार्श्वे अस्मिन् वर्तमाने व्यावहारिकाणां प्रभवादीनां षष्ठ्याः संवत्सराणां मध्ये विश्वावसु-नाम-संवत्सरे दक्षिणायने हेमन्त-ऋतौ धनुर्-पौष-मासे शुक्ल-पक्षे द्वादश्यां शुभतिथौ सौम्यवासरयुक्तायां कृत्तिका-नक्षत्रयुक्तायां साध्य-योगयुक्तायां बव-करण (१५:२६; बालव-करण)युक्तायाम् एवं-गुण-विशेषण-विशिष्टायाम् अस्यां द्वादश्यां

- अयोध्यायां प्रवर्तमानस्य भगवतः श्रीरामस्य जन्म-भूमि-मंदिरस्य मूल-स्थान-प्राण-प्रतिष्ठायाः निर्विघ्नतया परिपूर्ति-सिद्ध्यर्थम्
- मूल-स्थानं परितः महतः मंदिर-परिसरस्य सम्यग् अभिवृद्धि-व्यवस्थापन-सिद्ध्यर्थम्
- भक्त-कोटिभिः अयोध्यां गत्वा हर्षेण भगवतः श्रीरामस्य दर्शन-प्राप्त्यर्थम्
- वैदिकस्य अस्माकं सनातन-धर्मस्य सर्वत्र अभिवृद्ध्यर्थं, तद्-विरोधिनाम् उपशमनार्थं, तदनुसारिणां सर्वविध-योग-क्षेम-अभिवृद्ध्यर्थं,
- विभिन्न-संप्रदाय-स्थानां सनातन-धर्मावलंबिनां परस्परं समन्वयेन अविरोधेन साधन-अनुष्ठानेन फल-सिद्ध्यर्थम्
- अस्माकं सह-कुटुंबानां क्षेम-स्थैर्य-धैर्य-वीर्य-विजय-आयुः-आरोग्य-ऐश्वर्याणाम् अभिवृद्ध्यर्थं धर्मार्थ-काम-मोक्ष-चतुर्विध-पुरुषार्थ-सिद्ध्यर्थं
- विशेषतः भारतीय-सत्-संतान-समृद्ध्यर्थं

वेद-धर्म-शास्त्र-परिपालन-सभा

- ० सर्वत्र राम-नाम-महिम्नः राम-राज्यस्य च प्रसारार्थं
- ० श्री-सीता-लक्ष्मण-भरत-शत्रुघ्न-हनुमत्-समेत-श्री-रामचंद्र-प्रीत्यर्थम्

अयोध्या-रामजन्मभूमि-मूलस्थान-प्राण-प्रतिष्ठा-पुण्य-काल-वार्षिकोत्सवे यथाशक्ति  
संपादितैः उपचारैः श्री-रामचंद्र-पूजां करिष्ये।

[विघ्नेश्वरम् उद्वास्य]

[कलशपूजां कृत्वा।]

## ध्यानम्

वैदेही-सहितं सुर-द्रुम-तले हैमे महामंडपे  
मध्येपुष्पकमासने मणिमये वीरासने सुस्थितम्।  
अग्रे वाचयति प्रभंजन-सुते तत्त्वं मुनिभ्यः परं  
व्याख्यातं भरतादिभिः परिवृतं रामं भजे श्यामलम्॥

वामे भूमि-सुता पुरश्च हनुमान् पश्चात् सुमित्रा-सुतः  
शत्रुघ्नो भरतश्च पार्श्व-दलयोर्-वाय्वादि-कोणेषु च।  
सुग्रीवश्च विभीषणश्च युवराट् तारा-सुतो जांबवान्  
मध्ये नील-सरोज-कोमल-रुचिं रामं भजे श्यामलम्॥  
श्री-सीता-लक्ष्मण-भरत-शत्रुघ्न-हनुमत्-समेत-श्री-रामचंद्रं ध्यायामि।  
आवाहयामि विश्वेशं वैदेही-वल्लभं विभुम्।  
कौसल्या-तनयं विष्णुं श्री-रामं प्रकृतेः परम्॥  
श्रीरामाय नमः - आवाहयामि।

वामे सीताम् आवाहयामि। पुरस्तात् हनुमंतम् आवाहयामि। पश्चात् लक्ष्मणम्  
आवाहयामि। उत्तरस्यां शत्रुघ्नमवाहयामि। दक्षिणस्यां दिशि भरतम् आवाहयामि।  
। वायव्यायां सुग्रीवम् आवाहयामि। ऐशान्यां विभीषणम् आवाहयामि।  
आग्नेय्याम् अंगदम् आवाहयामि। नैऋत्यां जांबवंतम् आवाहयामि॥

रत्न-सिंहासनारूढ सर्व-भूपाल-वंदित।  
आसनं ते मया दत्तं प्रीतिं जनयतु प्रभो॥॥

वेद-धर्म-शास्त्र-परिपालन-सभा

सपरिवाराय श्रीरामाय नमः- आसनं समर्पयामि।

पादांगुष्ठ-समुद्भूत-गंगा-पावित-विष्टप ।

पाद्यार्थमुदकं राम ददामि परिगृह्यताम् ॥ ॥

सपरिवाराय श्रीरामाय नमः- पाद्यं समर्पयामि।

वालखिल्यादिभिर्-विप्रैस्-त्रिसंध्यं प्रयतात्मभिः।

अर्घ्यैः आराधित विभो ममार्घ्यं राम गृह्यताम् ॥ ॥

सपरिवाराय श्रीरामाय नमः- अर्घ्यं समर्पयामि।

आचांतांभोधिना राम मुनिना परिसेवित।

मया दत्तेन तोयेन कुर्वाचमनमीश्वर ॥ ॥

सपरिवाराय श्रीरामाय नमः- आचमनीयं समर्पयामि।

नमः श्री-वासुदेवाय तत्त्व-ज्ञान-स्वरूपिणे ।

मधुपर्कं गृहाणेमं जानकीपतये नमः ॥ ॥

सपरिवाराय श्रीरामाय नमः- मधुपर्कं समर्पयामि।

कामधेनु-समुद्भूत-क्षीरेणैन्द्रेण राघव।

अभिषिक्त अखिलार्थाप्त्यै स्नाहि मद्-दत्त-दुग्धतः ॥ ॥

सपरिवाराय श्रीरामाय नमः- क्षीराभिषेकं समर्पयामि।

हनूमता मधुवनोद्भूतेन मधुना प्रभो।

प्रीत्याऽभिषेचित-तनो मधुना स्नाहि मेऽद्य भोः ॥ ॥

सपरिवाराय श्रीरामाय नमः- मध्वभिषेकं समर्पयामि।

त्रैलोक्य-ताप-हरण-नाम-कीर्तन राघव।

मधूत्थ-ताप-शांत्यर्थं स्नाहि क्षीरेण वै पुनः ॥ ॥

सपरिवाराय श्रीरामाय नमः- मध्वभिषेकांते पुनः क्षीराभिषेकं समर्पयामि।

नदी-नद-समुद्रादि-तोयैर्-मंत्राभिसंस्कृतैः।

पट्टाभिषिक्त राजेंद्र स्नाहि शुद्ध-जलेन मे ॥ ॥

सपरिवाराय श्रीरामाय नमः- शुद्धोदक-स्नानं समर्पयामि।

स्नानोत्तरम् आचमनीयं समर्पयामि।

वेद-धर्म-शास्त्र-परिपालन-सभा



हित्वा पीतांबरं चीर-कृष्णाजिन-धराच्युत।  
परिधत्स्वाद्य मे वस्त्रं स्वर्ण-सूत्र-विनिर्मितम् ॥ ॥

सपरिवाराय श्रीरामाय नमः- वस्त्रं समर्पयामि।

राजर्षि-वंश-तिलक रामचंद्र नमोऽस्तु ते।  
यज्ञोपवीतं विधिना निर्मितं धत्स्व मे प्रभो ॥ ॥

सपरिवाराय श्रीरामाय नमः- उपवीतं समर्पयामि।

किरीटादीनि राजेंद्र हंसकांतानि राघव।  
विभूषणानि धृत्वाऽद्य शोभस्व सह सीतया ॥ ॥

सपरिवाराय श्रीरामाय नमः- आभरणम् समर्पयामि।

संध्या-समान-रुचिना नीलाभ्र-सम-विग्रह।  
लिंपामि तेऽङ्गकं राम चंदनेन मुदा हृदि ॥ ॥

सपरिवाराय श्रीरामाय नमः- गंधान् धारयामि।  
गंधस्योपरि हरिद्रा-कुंकुमं समर्पयामि।

अक्षतान् कुंकुमोन्मिश्रान् अक्षय्य-फल-दायक।  
अर्पये तव पादाब्जे शालि-तंडुल-संभवान् ॥ ॥

सपरिवाराय श्रीरामाय नमः- अक्षतान् समर्पयामि।

चंपकाशोक-पुन्नागैर्-जलजैस्-तुलसी-दलैः।  
पूजयामि रघूत्तंस पूज्यं त्वां सनकादिभिः ॥ ॥

सपरिवाराय श्रीरामाय नमः- पुष्पाणि समर्पयामि।

## अंग-गुण-पूजा

अहल्या-उद्धारकाय नमः

शरणागत-रक्षकाय नमः

गंगा-नदी-प्रवर्तन-पराय नमः

सीता-संवाहित-पदाय नमः

पाद-रजः पूजयामि

पाद-कांतिं पूजयामि

पाद-नखान् पूजयामि

पाद-तलं पूजयामि

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspasabha@gmail.com

🌐 vdspsabha.org

दुंदुभि-काय-विक्षेपकाय नमः  
 विनत-कल्प-द्रुमाय नमः  
 दंडकारण्य-गमन-जंघालाय नमः  
 जानु-न्यस्त-करांबुजाय नमः  
 वीरासन-अध्यासिने नमः  
 पीतांबर-अलंकृताय नमः  
 आकाश-मध्यगाय नमः  
 अरि-निग्रह-पराय नमः  
 अब्धि-मेखला-पतये नमः  
 उदर-स्थित-ब्रह्मांडाय नमः  
 जगत्-त्रय-गुरवे नमः  
 सीतानुलेपित-काश्मीर-चंदनाय नमः  
 अभय-प्रदान-शौंडाय नमः  
 वितरण-जित-कल्पद्रुमाय नमः  
 आशर-निरसन-पराय नमः  
 ज्ञान-विज्ञान-भासकाय नमः  
 मुनि-संघार्पित-दिव्य-पदाय नमः  
 दशानन-काल-रूपिणे नमः  
 शत-मख-दत्त-शत-पुष्कर-स्रजे नमः  
 कृत्त-दशानन-किरीट-कूटाय नमः  
 सीता-बाहु-लतालिंगिताय नमः  
 स्मित-भाषिणे नमः  
 नित्य-प्रसन्नाय नमः  
 सत्य-वाचे नमः

पादांगुष्ठं पूजयामि  
 गुल्फौ पूजयामि  
 जंघे पूजयामि  
 जानुनी पूजयामि  
 ऊरू पूजयामि  
 कटि पूजयामि  
 मध्यं पूजयामि  
 कटि-लंबितम् असिं पूजयामि  
 मध्य-लंबित-मेखला-दाम पूजयामि  
 उदरं पूजयामि  
 वलि-त्रयं पूजयामि  
 वक्षः पूजयामि  
 दक्षिण-बाहु-दंडं पूजयामि  
 दक्षिण-कर-तलं पूजयामि  
 दक्षिण-कर-स्थित-शरं पूजयामि  
 चिन्मुद्रां पूजयामि  
 वाम-भुज-दंडं पूजयामि  
 वाम-हस्त-स्थित-कोदंडं पूजयामि  
 अंसौ पूजयामि  
 अंस-लंबित-निषंग-द्वयं पूजयामि  
 कंठं पूजयामि  
 स्मितं पूजयामि  
 मुख-प्रसादं पूजयामि  
 वाचं पूजयामि

कपालि-पूजिताय नमः  
 चक्षुःश्रवः-प्रभु-पूजिताय नमः  
 अनासादित-पाप-गंधाय नमः  
 पुंडरीकाक्षाय नमः  
 अपांग-स्यंदि-करुणाय नमः  
 विना-कृत-रुषे नमः  
 कस्तूरी-तिलकांकिताय नमः  
 राजाधिराज-वेषाय नमः  
 मुनि-मंडल-पूजिताय नमः  
 मोहित-मुनि-जनाय नमः  
 जानकी-व्यजन-वीजिताय नमः

हनुमदर्पित-चूडामणये नमः

सुमंत्रानुग्रह-पराय नमः  
 कंपितांभोधये नमः  
 तिरस्कृत-लंकेश्वराय नमः  
 वंदित-जनकाय नमः  
 सम्मानित-त्रिजटाय नमः  
 गंधर्व-राज-प्रतिमाय नमः  
 असहाय-हत-खर-दूषणादि-चतुर्दश-सहस्र-  
 राक्षसाय नमः  
 आलिंगित-आंजनेयाय नमः  
 लब्ध-राज्य-परित्यक्त्रे नमः

कपोलौ पूजयामि  
 श्रोत्रे पूजयामि  
 घ्राणं पूजयामि  
 अक्षिणी पूजयामि  
 अरुणापांग-द्वयं पूजयामि  
 अनाथ-रक्षक-कटाक्षं पूजयामि  
 फालं पूजयामि  
 किरीटं पूजयामि  
 जटा-मंडलं पूजयामि  
 पुंसां मोहनं रूपं पूजयामि  
 विद्युद्-विद्योतित-कालाभ्र-सदृश-  
 कांतिं पूजयामि  
 करुणारस-उद्वेलित-कटाक्ष-धारां  
 पूजयामि  
 तेजोमयरूपं पूजयामि  
 आहार्य-कोपं पूजयामि  
 धैर्यं पूजयामि  
 विनयं पूजयामि  
 अतिमानुष-सौलभ्यं पूजयामि  
 लोकोत्तर-सौंदर्यं पूजयामि  
 पराक्रमं पूजयामि  
 भक्त-वात्सल्यं पूजयामि  
 धर्मं पूजयामि

दर्भ-शायिने नमः

सर्वेश्वराय नमः

लोकानुवर्तनं पूजयामि

सर्वाण्यंगानि सर्वाश्च गुणान् पूजयामि

## ॥ अथ श्रीरामाष्टोत्तरशतनामावलिः ॥

रामाय नमः

रावण-संहार-कृत-मानुष-

विग्रहाय नमः

कौसल्या-सुकृत-व्रात-फलाय नमः

दशरथात्मजाय नमः

लक्ष्मणार्चित-पादाब्जाय नमः

सर्व-लोक-प्रियंकराय नमः

साकेत-वासि-नेत्राब्ज-संप्रीणन-

दिवाकराय नमः

विश्वामित्र-प्रियाय नमः

शांताय नमः

ताटका-ध्वांत-भास्कराय नमः

१०

सुबाहु-राक्षस-रिपवे नमः

कौशिकाध्वर-पालकाय नमः

अहल्या-पाप-संहर्त्रे नमः

जनकेंद्र-प्रियातिथये नमः

पुरारि-चाप-दलनाय नमः

वीर-लक्ष्मी-समाश्रयाय नमः

सीता-वरण-माल्याढ्याय नमः

जामदग्न्य-मदापहाय नमः

वैदेही-कृत-शृंगाराय नमः

पितृ-प्रीति-विवर्धनाय नमः

२०

ताताज्ञोत्सृष्ट-हस्त-स्थ-राज्याय नमः

सत्य-प्रतिश्रवाय नमः

तमसा-तीर-संवासिने नमः

गुहानुग्रह-तत्पराय नमः

सुमंत्र-सेवित-पदाय नमः

भरद्वाज-प्रियातिथये नमः

चित्रकूट-प्रिय-स्थानाय नमः

पादुका-न्यस्त-भू-भराय नमः

अनसूया-अंगरागांक-सीता-साहित्य-

शोभिताय नमः

दंडकारण्य-संचारिणे नमः

३०

विराध-स्वर्ग-दायकाय नमः

रक्षः-कालांतकाय नमः

सर्व-मुनि-संघ-मुदावहाय नमः

प्रतिज्ञात-आशर-वधाय नमः

शरभंग-गति-प्रदाय नमः

अगस्त्यार्पित-बाणास-खड्ग-तूणीर-

मंडिताय नमः

प्राप्त-पंचवटी-वासाय नमः

गृध्रराज-सहायवते नमः

कामि-शूर्पणखा-कर्ण-नास-च्छेद-

नियामकाय नमः

खरादि-राक्षस-

त्रातखंडनावितसंजनाय नमः

४०

सीता-संश्लिष्ट-कायाभा-जित-विद्युद्-

युतांबुदाय नमः

मारीच-हंत्रे नमः

मायाढ्याय नमः

वेद-धर्म-शास्त्र-परिपालन-सभा



जटायुर्-मोक्ष-दायकाय नमः  
 कबंध-बाहु-लवनाय नमः  
 शबरी-प्रार्थितातिथये नमः  
 हनुमद्-वंदित-पदाय नमः  
 सुग्रीव-सुहृदेऽव्ययाय नमः  
 दैत्य-कंकाल-विक्षेपिणे नमः  
 सप्त-साल-प्रभेदकाय नमः  
 एकेषु-हत-वाल्लिने नमः  
 तारा-संस्तुत-सद्गुणाय नमः  
 कपींद्री-कृत-सुग्रीवाय नमः  
 सर्व-वानर-पूजिताय नमः  
 वायु-सूनु-समानीत-सीता-संदेश-  
 नंदिताय नमः  
 जैत्र-यात्रोद्यताय नमः  
 जिष्णवे नमः  
 विष्णु-रूपाय नमः  
 निराकृतये नमः  
 कंपितांभोनिधये नमः  
 संपत्-प्रदाय नमः  
 सेतु-निबंधनाय नमः  
 लंका-विभेदन-पटवे नमः  
 निशाचर-विनाशकाय नमः  
 कुंभकर्णारव्य-कुंभींद्र-मृगराज-  
 पराक्रमाय नमः  
 मेघनाद-वधोद्युक्त-लक्ष्मणास्त्र-  
 बलप्रदाय नमः  
 दशग्रीवांधतामिस्र-प्रमापण-  
 प्रभाकराय नमः  
 इंद्रादि-देवता-स्तुत्याय नमः  
 चंद्राभ-मुख-मंडलाय नमः

५०

६०

विभीषणार्पित-निशाचर-राज्याय नमः

७०

वृष-प्रियाय नमः  
 वैश्वानर-स्तुत-गुणावनिपुत्री-  
 समागताय नमः  
 पुष्पक-स्थान-सुभगाय नमः  
 पुण्यवत्-प्राप्य-दर्शनाय नमः  
 राज्याभिषिक्ताय नमः  
 राजेंद्राय नमः  
 राजीव-सदृशेक्षणाय नमः  
 लोक-तापापहर्त्रे नमः  
 धर्म-संस्थापनोद्यताय नमः  
 शरण्याय नमः  
 कीर्तिमते नमः  
 नित्याय वदान्याय नमः  
 करुणार्णवाय नमः  
 संसार-सिंधु-सम्मग्न-तारकाख्या-  
 महोज्ज्वलाय नमः  
 मधुराय नमः  
 मधुरोक्तये नमः  
 मधुरा-नायकाग्रजाय नमः  
 शंबूक-दत्त-स्वर्लोकाय नमः  
 शंबराराति-सुंदराय नमः  
 अश्वमेध-महायाजिने नमः  
 वाल्मीकि-प्रीतिमते नमः  
 वशिने नमः  
 स्वयं रामायण-श्रोत्रे नमः  
 पुत्र-प्राप्ति-प्रमोदिताय नमः  
 ब्रह्मादि-स्तुत-माहात्म्याय नमः  
 ब्रह्मर्षि-गण-पूजिताय नमः

८०

९०

वेद-धर्म-शास्त्र-परिपालन-सभा

वर्णाश्रम-रताय नमः  
 वर्णाश्रम-धर्म-नियामकाय नमः  
 रक्षा-पराय नमः  
 राज-वंश-प्रतिष्ठापन-तत्पराय नमः  
 १००  
 गंधर्व-हिंसा-संहारिणे नमः  
 धृतिमते नमः

दीन-वत्सलाय नमः  
 ज्ञानोपदेष्ट्रे नमः  
 वेदांत-वेद्याय नमः  
 भक्त-प्रियंकराय नमः  
 वैकुण्ठ-वासिने नमः  
 चराचर-विमुक्ति-दाय नमः १०८

॥ इति ब्रह्मयामले रामरहस्ये प्रोक्ता श्री-राम-अष्टोत्तरशत-नामावलिः संपूर्णा ॥

## ॥ अथ श्री-सीताष्टोत्तरशतनामावलिः ॥

सीतायै नमः  
 सीर-ध्वज-सुतायै नमः  
 सीमातीत-गुणोज्ज्वलायै नमः  
 सौंदर्य-सार-सर्वस्व-भूतायै नमः  
 सौभाग्य-दायिन्यै नमः  
 देव्यै नमः  
 देवार्चित-पदायै नमः  
 दिव्यायै नमः  
 दशरथ-सुषायै नमः  
 रामायै नमः १०  
 राम-प्रियायै नमः  
 रम्यायै नमः  
 राकेंदु-वदनोज्ज्वलायै नमः  
 वीर्य-शुल्कायै नमः  
 वीर-पत्न्यै नमः  
 वियन्मध्यायै नमः  
 वर-प्रदायै नमः  
 पति-व्रतायै नमः

पंक्ति-कंठ-नाशिन्यै नमः  
 पावन-स्मृतये नमः २०  
 वंदारु-वत्सलायै नमः  
 वीर-मात्रे नमः  
 वृत्त-रघूत्तमायै नमः  
 संपत्-कर्यै नमः  
 सदा-तुष्टायै नमः  
 साक्षिण्यै नमः  
 साधु-सम्मतायै नमः  
 नित्यायै नमः  
 नियत-संस्थानायै नमः  
 नित्यानंदायै नमः ३०  
 नुति-प्रियायै नमः  
 पृथ्व्यै नमः  
 पृथ्वी-सुतायै नमः  
 पुत्र-दायिन्यै नमः  
 प्रकृत्यै परस्यै नमः  
 हनूमत्-स्वामिन्यै नमः

वेद-धर्म-शास्त्र-परिपालन-सभा

हृद्यायै नमः  
 हृदय-स्थायै नमः  
 हताशुभायै नमः  
 हंस-युक्तायै नमः ४०  
 हंस-गतये नमः  
 हर्ष-युक्तायै नमः  
 हताशरायै नमः  
 सार-रूपायै नमः  
 सार-वचसे नमः  
 साध्व्यै नमः  
 सरमा-प्रियायै नमः  
 त्रिलोक-वन्द्यायै नमः  
 त्रिजटा-सेव्यायै नमः  
 त्रिपथ-गार्चिन्यै नमः ५०  
 त्राण-प्रदायै नमः  
 त्रात-काकायै नमः  
 तृणी-कृत-दशाननायै नमः  
 अनसूया-अंगरागांकायै नमः  
 अनसूयायै नमः  
 सूरि-वन्दितायै नमः  
 अशोक-वनिका-स्थानायै नमः  
 अशोकायै नमः  
 शोक-विनाशिन्यै नमः  
 सूर्य-वंश-स्तुषायै नमः ६०  
 सूर्य-मंडलांतस्स्थ-वल्लभायै नमः  
 श्रुत-मात्राघ-हरणायै नमः  
 श्रुति-सन्निहितेक्षणायै नमः  
 पुष्प-प्रियायै नमः  
 पुष्पक-स्थायै नमः

पुण्य-लभ्यायै नमः  
 पुरातनायै नमः  
 पुरुषार्थ-प्रदायै नमः  
 पूज्यायै नमः  
 पूत-नाम्ने नमः ७०  
 परंतपायै नमः  
 पद्म-प्रियायै नमः  
 पद्म-हस्तायै नमः  
 पद्मायै नमः  
 पद्म-मुख्यै नमः  
 शुभायै नमः  
 जन-शोक-हरायै नमः  
 जन्म-मृत्यु-शोक-विनाशिन्यै नमः  
 जगद्-रूपायै नमः  
 जगद्-वन्द्यायै नमः ८०  
 जय-दायै नमः  
 जनकात्मजायै नमः  
 नाथनीय-कटाक्षायै नमः  
 नाथायै नमः  
 नाथैक-तत्परायै नमः  
 नक्षत्र-नाथ-वदनायै नमः  
 नष्ट-दोषायै नमः  
 नयावहायै नमः  
 वह्नि-पाप-हरायै नमः  
 वह्नि-शैत्य-कृते नमः ९०  
 वृद्धि-दायिन्यै नमः  
 वाल्मीकि-गीत-विभवायै नमः  
 वचोतीतायै नमः  
 वरांगनायै नमः

भक्ति-गम्यायै नमः  
 भव्य-गुणायै नमः  
 भात्र्यै नमः  
 भरत-वंदितायै नमः  
 सुवर्णाग्यै नमः  
 सुखकर्यै नमः  
 सुग्रीवांगद-सेवितायै नमः

१००

वैदेह्यै नमः  
 विनताघौघ-नाशिन्यै नमः  
 विधि-वंदितायै नमः  
 लोक-मात्रे नमः  
 लोचनांत-स्थित-कारुण्य-  
 सागरायै नमः  
 कृताकृत-जगद्धेतवे नमः  
 कृत-राज्याभिषेककायै नमः

१०८

इदम् अष्टोत्तर-शतं सीता-नाम्नां तु या वधूः ।  
 भक्ति-युक्ता पठेत् सा तु पुत्र-पौत्रादि-नंदिता ॥

धन-धान्य-समृद्धा च दीर्घ-सौभाग्य-दर्शिनी ।  
 पुंसाम् अपि स्तोत्रम् इदं पठनात् सर्व-सिद्धि-दम् ॥

॥ इति ब्रह्मयामले रामरहस्ये प्रोक्ता श्री-सीता-अष्टोत्तरशत-नामावलिः संपूर्णा ॥

## ॥ अथ श्री-हनुमदष्टोत्तरशतनामावलिः ॥

हनुमते नमः  
 अंजना-सूनवे नमः  
 धीमते नमः  
 केसरि-नंदनाय नमः  
 वातात्मजाय नमः  
 वर-गुणाय नमः  
 वानरेंद्राय नमः  
 विरोचनाय नमः  
 सुग्रीव-सचिवाय नमः  
 श्रीमते नमः  
 सूर्य-शिष्याय नमः  
 सुख-प्रदाय नमः  
 ब्रह्म-दत्त-वराय नमः

१०

ब्रह्म-भूताय नमः  
 ब्रह्मर्षि-सन्नुताय नमः  
 जितेंद्रियाय नमः  
 जितारातये नमः  
 राम-दूताय नमः  
 रणोत्कटाय नमः  
 संजीवनी-समाहर्त्रे नमः  
 सर्व-सैन्य-प्रहर्षकाय नमः  
 रावणाकंप्य-सौमित्रि-नयन-स्फुट-  
 भक्तिमते नमः  
 अशोक-वनिका-च्छेदिने नमः  
 सीता-वात्सल्य-भाजनाय नमः  
 विषीदद्-भूमि-तनयार्पित-

२०

वेद-धर्म-शास्त्र-परिपालन-सभा



रामांगुलीयकाय नमः  
 चूडामणि-समानेत्रे नमः  
 राम-दुःखापहारकाय नमः  
 अक्ष-हंत्रे नमः  
 विक्षतारये नमः  
 तृणीकृत-दशाननाय नमः ३०  
 कुल्या-कल्प-महांभोधये नमः  
 सिंहिका-प्राण-नाशनाय नमः  
 सुरसा-विजयोपाय-वेत्ते नमः  
 सुर-वरार्चिताय नमः  
 जांबवन्नुत-माहात्म्याय नमः  
 जीविताहत-लक्ष्मणाय नमः  
 जंबुमालि-रिपवे नमः  
 जंभ-वैरि-साध्वस-नाशनाय नमः  
 अस्त्रावध्याय नमः  
 राक्षसारये नमः ४०  
 सेनापति-विनाशनाय नमः  
 लंकापुर-प्रदग्ध्रे नमः  
 वालानल-सुशीतलाय नमः  
 वानर-प्राण-संदात्रे नमः  
 वालि-सूनु-प्रियंकराय नमः  
 महारूप-धराय नमः  
 मान्याय नमः  
 भीमाय नमः  
 भीम-पराक्रमाय नमः  
 भीम-दर्प-हराय नमः ५०  
 भक्त-वत्सलाय नमः  
 भत्सिताशराय नमः  
 रघु-वंश-प्रिय-कराय नमः  
 रण-धीराय नमः

रयाकराय नमः  
 भरतार्पित-संदेशाय नमः  
 भगवच्छिलष्ट-विग्रहाय नमः  
 अर्जुन-ध्वज-वासिने नमः  
 तर्जिताशर-नायकाय नमः  
 महते नमः ६०  
 महा-मधुर-वाचे नमः  
 महात्मने नमः  
 मातरिश्व-जाय नमः  
 मरुन्नुताय नमः  
 महोदार-गुणाय नमः  
 मधु-वन-प्रियाय नमः  
 महा-धैर्याय नमः  
 महा-वीर्याय नमः  
 मिहिराधिक-कांतिमते नमः  
 अन्नदाय नमः ७०  
 वसुदाय नमः  
 वाग्मिने नमः  
 ज्ञान-दाय नमः  
 वत्सलाय नमः  
 वशिने नमः  
 वशीकृताखिल-जगते नमः  
 वरदाय नमः  
 वानराकृतये नमः  
 भिक्षु-रूप-प्रतिच्छन्नाय नमः  
 अभीति-दाय नमः ८०  
 भीति-वर्जिताय नमः  
 भूमी-धर-हराय नमः  
 भूति-दायकाय नमः  
 भूत-सन्नुताय नमः

वेद-धर्म-शास्त्र-परिपालन-सभा

भुक्ति-मुक्ति-प्रदाय नमः  
 भूम्ने नमः  
 भुज-निर्जित-राक्षसाय नमः  
 वाल्मीकि-स्तुत-माहात्म्याय नमः  
 विभीषण-सुहृदे नमः  
 विभवे नमः ९०  
 अनुकंपा-निधये नमः  
 पंपा-तीर-चारिणे नमः  
 प्रतापवते नमः  
 ब्रह्मास्त्र-हत-रामादि-जीवनाय नमः  
 ब्रह्म-वत्सलाय नमः  
 जय-वार्ताहराय नमः

जेत्रे नमः  
 जानकी-शोक-नाशनाय नमः  
 जानकी-राम-साहित्य-कारिणे नमः  
 जन-सुख-प्रदाय नमः १००  
 बहु-योजन-गंत्रे नमः  
 बल-वीर्य-गुणाधिकाय नमः  
 रावणालय-मर्दिने नमः  
 राम-पादाब्ज-वाहकाय नमः  
 राम-नाम-लसद्-वक्त्राय नमः  
 रामायण-कथादृताय नमः  
 राम-स्वरूप-विलसन्मानसाय नमः  
 राम-वल्लभाय नमः १०८

इत्थम् अष्टोत्तर-शतं नाम्नां वातात्मजस्य यः।  
 अनुसंध्यं पठेत् तस्य मारुतिः संप्रसीदति।  
 प्रसन्ने मारुतौ रामो भुक्ति-मुक्ती प्रयच्छति॥

॥ इति ब्रह्मयामले रामरहस्ये प्रोक्ता श्री-हनुमद्-अष्टोत्तरशत-नामावलिः संपूर्णा ॥

वनस्पति-रसोद्भूतो गंधाढ्यो धूप उत्तमः।  
 रामचंद्र महीपाल धूपोऽयं प्रतिगृह्यताम्॥  
 सपरिवाराय श्रीरामाय नमः- धूपम् आघ्रापयामि।

ज्योतिषां पतये तुभ्यं नमो रामाय वेधसे।  
 गृहाण मंगलं दीपं त्रैलोक्य-तिमिरापहम्॥  
 सपरिवाराय श्रीरामाय नमः- अलंकारदीपं संदर्शयामि।  
 ओं भूर्भुवस्सुवः + ब्रह्मणे स्वाहा।

इदं दिव्यान्नम् अमृतं रसैः षड्भिः समन्वितम्।  
 रामचंद्रेश नैवेद्यं सीतेश प्रतिगृह्यताम्॥  
 सपरिवाराय श्रीरामाय नमः- नैवेद्यं निवेदयामि। मध्ये मध्ये पानीयं समर्पयामि।  
 निवेदनोत्तरम् आचमनीयं समर्पयामि।

वेद-धर्म-शास्त्र-परिपालन-सभा

नागवल्ली-दलैर्-युक्तं पूगी-फल-समन्वितम्।  
तांबूलं गृह्यतां राम कर्पूरादि-समन्वितम्॥  
सपरिवाराय श्रीरामाय नमः- कर्पूरतांबूलं समर्पयामि।

मंगलार्थं महीपाल नीराजनमिदं हरे।  
संगृहाण जगन्नाथ रामचंद्र नमोऽस्तु ते॥

सपरिवाराय श्रीरामाय नमः- समस्त-अपराध-क्षमापणार्थं  
समस्त-दुरित-उपशांत्यर्थं समस्त-सन्मंगल-अवाप्त्यर्थं कर्पूर-नीराजनं दर्शयामि।  
रक्षां धारयामि।

कल्पवृक्ष-समुद्भूतैः पुरुहूतादिभिः सुमैः।  
पुष्पांजलिं ददाम्यद्य पूजिताय आशर-द्विषे॥  
सपरिवाराय श्रीरामाय नमः- मंत्र-पुष्पं समर्पयामि।

मंदाकिनी-समुद्भूत-कांचनाब्ज-स्रजा विभो।  
सम्मानिताय शक्रेण स्वर्ण-पुष्पं ददामि ते॥  
सपरिवाराय श्रीरामाय नमः- स्वर्ण-पुष्पम् समर्पयामि।

चराचरं व्याप्नुवंतम् अपि त्वां रघु-नंदन।  
प्रदक्षिणं करोम्यद्य मदग्रे मूर्ति-संयुतम्॥  
सपरिवाराय श्रीरामाय नमः- प्रदक्षिणं करोमि।

ध्येयं सदा परिभव-घ्नम् अभीष्ट-दोहं  
तीर्थास्पदं शिव-विरिचि-नुतं शरण्यम्।  
भृत्यार्ति-हं प्रणत-पाल-भवाब्धि-पोतं  
वंदे महापुरुष ते चरणारविंदम्॥

त्यक्त्वा सुदुस्त्यज-सुरेप्सित-राज्य-लक्ष्मीं  
धर्मिष्ठ आर्य-वचसा यदगाद् अरण्यम्।  
माया-मृगं दयितयेप्सितम् अन्वधावत्  
वंदे महापुरुष ते चरणारविंदम्॥

सांगोपांगाय साराय जगतां सनकादिभिः।  
वंदिताय वरेण्याय राघवाय नमो नमः ॥

वेद-धर्म-शास्त्र-परिपालन-सभा

सपरिवाराय श्रीरामाय नमः- नमस्कारान् समर्पयामि।

त्वमक्षरोऽसि भगवन् व्यक्ताव्यक्त-स्वरूप-धृत्।  
यथा त्वं रावणं हत्वा यज्ञ-विघ्न-करं खलम्।  
लोकान् रक्षितवान् राम तथा मन्मानसाश्रयम्॥ १ ॥

रजस्तमश्च निर्हृत्य त्वत्पूजालस्य-कारकम्।  
सत्त्वम् उद्रेचय विभो त्वत्पूजादर-सिद्धये॥ २ ॥

विभूतिं वर्षय गृहे पुत्रपौत्राभिवृद्धिकृत्।  
कल्याणं कुरु मे नित्यं कैवल्यं दिश चांततः॥ ३ ॥

विधितोऽविधितो वाऽपि या पूजा क्रियते मया।  
तां त्वं संतुष्टहृदयो यथावद् विहितामिव॥ ४ ॥

स्वीकृत्य परमेशान मात्रा मे सह सीतया।  
लक्ष्मणादिभिरप्यत्र प्रसादं कुरु मे सदा॥ ५ ॥  
प्रार्थनाः समर्पयामि॥

कायेन वाचा मनसेन्द्रियैर्वा  
बुद्ध्याऽऽत्मना वा प्रकृतेः स्वभावात्।  
करोमि यद्यत् सकलं परस्मै  
नारायणायेति समर्पयामि॥  
अनया पूजया श्री-सीता-लक्ष्मण-भरत-शत्रुघ्न-हनुमत्-समेत-श्री-रामचंद्रः  
प्रीयताम्।  
तत् सद् ब्रह्मार्पणमस्तु।

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 vdspsabha.org



## हनुमत्कृतं श्री-सीता-राम-स्तोत्रम्

अयोध्या-पुर-नेतारं मिथिला-पुर-नायिकाम्।  
इक्ष्वाकूणाम् अलंकारं वैदेहानाम् अलंक्रियाम् ॥ १ ॥

रघूणां कुल-दीपं च निमीनां कुल-दीपिकाम्।  
सूर्य-वंश-समुद्भूतं सोम-वंश-समुद्भवाम् ॥ २ ॥

पुत्रं दशरथस्यापि पुत्रीं जनक-भूपतेः।  
वसिष्ठ-अनुमताचारं शतानन्द-मतानुगाम् ॥ ३ ॥

कौसल्या-गर्भ-संभूतं वेदि-गर्भोदितां स्वयम्।  
पुंडरीक-विशालाक्षं स्फुरद्-इंदीवरेक्षणाम् ॥ ४ ॥

चंद्र-कांत-आननांभोजं चंद्रबिंब-उपमाननाम्।  
मत्त-मातंग-गमनं मत्त-सारस-गामिनीम् ॥ ५ ॥

चंदनार्द्र-भुजा-मध्यं कुंकुमाक्त-कुच-स्थलीम्।  
चापालंकृत-हस्ताब्जं पद्मालंकृत-पाणिकाम् ॥ ६ ॥

शरणागतगोप्तारं प्रणिपातप्रसादिकाम्।  
ताली-दल-श्यामलांगं तप्त-चामीकर-प्रभाम् ॥ ७ ॥

दिव्य-सिंहासनारूढं दिव्य-स्रग्-वस्त्र-भूषणाम्।  
अनुक्षणं कटाक्षाभ्याम् अन्योन्य-ईक्षण-कांक्षिणौ ॥ ८ ॥

अन्योन्य-सदृशाकारौ त्रैलोक्य-गृह-दंपती।  
इमौ युवां प्रणम्याहं भजाम्यद्य कृतार्थताम् ॥ ९ ॥

अनया स्तोति यः स्तुत्या रामं सीतां च भक्तितः।  
तस्य तौ तनुतां प्रीतौ संपदः सकला अपि ॥ १० ॥

इतीदं रामचंद्रस्य जानक्याश्च विशेषतः।  
कृतं हनुमता पुण्यं स्तोत्रं सद्यो विमुक्ति-दम्।  
यः पठेत्प्रातरुत्थाय सर्वान् कामानवाप्नुयात् ॥ ११ ॥

वेद-धर्म-शास्त्र-परिपालन-सभा



## Role of Shrī Kānchī Kamakoti Jagadguru Shankarāchārya Peetam in Shrī Rāma Janma Bhūmi Punah Pratishthā

Shobhana year Pausha Shukla Dvādashī (2024 Jan 22) Monday

The pratishthā of the divya vigraha of Bhagavān Shrī Rāma at the Rāma Janma Bhūmi at Ayodhyā was looked forward to by crores of Sanātana Vaidika Hindu Dharma abhimānī-s. It took place as a grand celebration on Shobhana year Makara month 8th day, Pausha Shukla Dvādashī, Somavāra, Mrigashīrsha nakshatra, Amrita Siddhi Yoga Punya Kāla (2024 Jan 22). It was a punah (repeated) pratishthā after almost 500 years!

The 68th Jagadguru Shankarāchārya of our Shrī Kānchī Kāmakoti Mūlāmnāya Sarvajna Pītam Shrī Chandrashekharendra Sarasvatī Mahāswami used to always tell children to write Rāma Nāma and encouraged by giving silver coins. On Kalyabda 5091 Shukla year Kataka month Mrigashīrsha (1989 Jul 29), as the very first “shilā pūjana” for the foundation of this temple, it was He who did pūjā unto bricks inscribed with “Shrī Rāma”. He had also offered chatra and chāmara (umbrella and fans) for Bhagavān. The punah pratishthā also occurred on Mrigashīrsha.

Next, it is known to all that our 69th Jagadguru Shankarāchārya Shrī Jayendra Sarasvatī Mahāswami took a leading role in speaking to all parties so that everything is achieved amicably and toiled in many ways for Rāma Janma Bhūmi. It is the Will of Bhagavān Shrī Rāma that recently the bhūmi pūjā of this temple also happened to be on His annual jayantī (Kataka month Shravishtā, 2020 Aug 05).

Next, the punah pratishthā happened with the guidance of our 70th Jagadguru Shankarāchārya Shrī Shankara Vijayendra Sarasvatī Mahāswami and the efforts and cooperation of many other sādhu-s, dharma sthāpana-s, government officials and devotees. The Jagadguru Himself did the important anga-nyāsa on the day prior to the formal pratishthā. Later He did pūjā to the Rāma Mālā Mantra Chakra to be installed at Ayodhyā.

This most auspicious task which has crossed many hurdles and come this far should spell an era of renewed strength for Sanātana Dharma. Around the mūla

sthānam, the larger temple campus should develop and be set up well. The innumerable devotees should be able to go to Ayodhyā and happily have darshana of Bhagavān Shrī Rāma in His rājadhānī.

The Kāmakoti Āchārya had instructed both on the occasion of Bhūmi Pūjā and Punah Pratishthā that all devotees should pray for unhindered proceedings and daily chant Shrī Shankara Bhagavatpāda's Ganesha Pancharatna, and do japa of “shrīrāma jaya rāma jaya jaya rāma”, the 13-syllable mahāmantra of Bhagavān Shrī Rāma at least 108 times. On the occasion of Punah Pratishthā, devotees were also exhorted to celebrate by coming together in homes, local temples etc, lighting lamps, having special pūjā-s conducted to all the devatā forms of our Sanātana Dharma, distributing prasāda, involving common people and encouraging them to say Rāma Nāma!

The annual occasion of both Shrī Rāma Navamī and Punah Pratishthā are occasions for us to pray that our Sanatana Vaidika Hindu **Dharma should evermore flourish with glory!**

Hara Hara Shankara! Jaya Jaya Shankara!

Rāma Rāma Rāma Rāma Rāma Rāma Rāma Rāma Rāma

Rāma Rāma Rāma Rāma Rāma Rāma Rāma Rāma Rāma



Jagadguru Kāmakōti Shankarāchārya Swami performing pūjā to Rāma Lallā at Ayodhyā on Shobhana year Tulā month Ekādashī (2023 Oct 25) Budha Vāra